

تہاور چند گ۔ لوت ن۔ ڈاؤن سنڈروم کے بارے میں قومی کانفرنس کا افتتاح کیا

Posted On: 25 MAR 2017 7:59PM by PIB Delhi

مارچ 2017 : سماجی انصاف اور تفویض اختیار کے وزیر جناب تہاور چند گھلوت نے آج نئی دہلی میں 'ڈاؤن سنڈروم' کے 25 ویں سالگرہ کے موقع پر سماجی انصاف اور تفویض اختیار کے وزیر مملکت جناب کرشن پال گرجر اور جناب وجے سمپلا بھی موجود تھے۔ اس موقع پر جناب این ایس کانگ، سیکرٹری، ڈی ای پی ڈبلیو ڈی، وزارت سماجی انصاف اور تفویض اختیار، ڈاکٹر کے کے پانڈے صدر نیشنل ٹرسٹ، جناب مکیش جین، جے ایس اینڈ سی ای او، نیشنل ٹرسٹ، مرکزی اور ریاستی حکومتوں کے سینئر افسران، سول سوسائٹیوں کے نمائندے اور ڈاؤن سنڈروم میں مبتلا افراد کے والدین بھی موجود تھے۔

کانفرنس کا انعقاد آٹزم، سیریل پلسی، دماغی ریٹارڈیشن اور ایک سے زیادہ معذوری میں مبتلا افراد کی فلاح و بہبود سے متعلق نیشنل ٹرسٹ کی جانب سے کیا گیا۔ یہ ٹرسٹ سماجی انصاف اور تفویض اختیار کی وزارت کے تحت ایک رجسٹرڈ ادارہ کے طور پر کام کرتا ہے۔ ڈاؤن سنڈروم ایک کروموسومل صورت حال ہے، جس کا تعلق عقل اور سیکھنے کی صلاحیتوں سے ہے۔ ڈاؤن سنڈروم میں مبتلا بچوں میں دیر سے ترقی اور برتاؤ کے مسائل اکثر دیکھنے کو ملتے ہیں۔ جناب تہاور چند گھلوت نے لوگوں پر زور دیا کہ وہ ڈاؤن سنڈروم میں مبتلا افراد کو تمام قسم کی مدد دینے کے لئے آگے آئیں۔

اس موقع پر جناب کرشن پال گرجر نے اپنے خطاب میں اس بات پر تشویش ظاہر کی کہ ہر سال ملک میں 20 سے 22 ہزار بچے ڈاؤن سنڈروم کے ساتھ پیدا ہوتے ہیں۔ انہوں نے کہا کہ ایسے بچوں کو مرکزی دھارے میں لانے کی ضرورت ہے۔

جناب وجے سمپلا نے کہا کہ اس معذوری کے ساتھ رہ رہے لوگوں کو با اختیار بنانے کی ضرورت ہے۔ انہوں نے تمام محکموں، صحت سے منسلک تاجروں، سول سوسائٹیوں کے ارکان اور دیگر فریقوں سے اپیل کی کہ وہ ایسے افراد کی مدد کریں۔ جناب این ایس کانگ نے محکمہ کی طرف سے ملک میں معذوروں کے لئے کئے جا رہے مختلف اقدامات پر روشنی ڈالی۔

ڈاکٹر کے کے پانڈے نے نیشنل ٹرسٹ ایکٹ کے تحت معذوروں کو با اختیار بنانے اور انہیں قومی دھارے میں لانے کے لئے نیشنل ٹرسٹ کی طرف سے کئے جا رہے مختلف اقدامات کی معلومات دی۔

ایک دن کے کانفرنس میں اس شعبے سے منسلک کئی دیگر ماہرین اور تاجروں نے حصہ لیا۔ افتتاحی سیشن کے بعد ڈاؤن سنڈروم سے متعلق مختلف اہم موضوعات پر غور و فکر کیا گیا، جن میں مختلف ماہرین نے اپنے خیالات کا اظہار کیا۔

م ن - رض - م ج - ت ح
U - 1421

(Release ID: 1485703) Visitor Counter : 2

